

سلسلہ مواعظ حسنہ نمبر ۲۴

راہِ مغتفر

مرکب کے شہر اٹلانٹا میں کیا کیا نہایت اثر انگیز وعظ
جو مایوس گنہگاروں کے لیے مژدہِ جاں قرار ہے

عارف باللہ حضرت اقدس مولانا شاہ حکیم

محمد اختر صاحب دامت برکاتہم

پشاور ، کراچی ،
بہاولنگر ، لاہور ،
بنوں ، اسلام آباد ،

الاخضر

پبلشرس انٹرنیشنل

سوکزی دفتر کشن تھال مارکیٹ پوسٹ کد ۷۵۴۰



لاہور آفس: یادگار خانقاہ امدادیہ اشرفیہ

پوسٹ کد نمبر 2074 لاہور پوسٹ کد نمبر: 5400 فون: 6373310 - فیکس: 042-6370371

امریکہ کے شہر اٹلانٹا میں کیا گیا نہایت
اثر انگیز وعظ جو مایوس گنہگاروں کے لیے
مژدہ جاں فرما ہے



رَاہِ مَغْفِرَتِ



عارفِ باللہ حضرت اقدس
مولانا حکیم محمد الخاں صاحبِ برکات



ناشر:

ضائقہ امدادیہ اشرقیہ اشرف المدارس

گلشن اقبال ۲، کراچی ۷۷

پیشِ صحبتِ ابرارِ نیرِ دُنبست
پیشِ صحبتِ دوستوں کی شائستگی
پیشِ صحبتِ ابرارِ نیرِ دُنبست
پیشِ صحبتِ دوستوں کی شائستگی



جلد ۱۵۱

نام و عظمیٰ: _____
واعظ: _____ عارف باللہ حضرت اقدس مولانا شاہ حکیم محمد اختر صاحب دامت برکاتہم
جامع و مرتب: _____ حضرت سید عشرت جمیل نقیب مسیح صاحب مدظلہم العالی
تتمات: _____ محمد علی زاہد
ناشر: _____ انجمن احیاء السنہ فیض آباد، باغبانپور، لاہور
اشاعت دوم: _____ ربیع الاول ۱۴۲۳ھ بمطابق جون ۲۰۰۲ء



لٹریچر کی ترسیل بذریعہ ڈاک صرف ان تئوں سے ہوتی ہے۔

یادگار خانقاہ امدادیہ شرفیہ لاہور

بالمقابل چڑیا گھر، شاہراہ قائد اعظم، لاہور

پوسٹ بکس نمبر: 2074 پوسٹ کوڈ نمبر: 54000 فون: 042-6373310

فیکس: 042-6370371

E-mail: khanqahlhr@hotmail.com

انجمن احیاء السنہ فیض آباد، باغبان پور، لاہور پوسٹ کوڈ 54920
042-6861584 - 6551774 فون

ڈاکٹر المصطفیٰ عارف باللہ حضرت اقدس مولانا شاہ حکیم محمد اختر صاحب دامت برکاتہم
اشاعت

32 راجپوت بلاک فیض آباد، باغبانپور، لاہور فون: 042-6861584 - 042-6551774
Mobile: 0300-9489624 E-mail: dramuqueem@yahoo.com

یہ فیض صحبتِ ابرار یہ دردِ مجتنب ہے
بہ اُمیدِ نصیحتِ دوستو ایش کی لاشعرب ہے

مجتنب تیرا صدقہ ہے شر ہے تیرے ناز و دل کے
جو میں یہ نشر کرتا ہوں غنائے تیرے ناز و دل کے

انتساب

اعقر کی جملہ

تصانیف و تالیفات


✽ مرشدنا و مولانا محی السنہ حضرت اقدس شاہ ابرار الحق صاحب دامت برکاتہم
اور

✽ حضرت اقدس مولانا شاہ عبدالغنی صاحب پھولپوری رحمۃ اللہ علیہ
اور

✽ حضرت اقدس مولانا شاہ محمد احمد صاحب رحمۃ اللہ علیہ
کی صحبتوں کے فیوض و برکات کا مجموعہ ہیں۔

✽ اعقر محمد خست عرفا اللہ تعالیٰ عنہ

فہرست



- ۲ ————— مقدمہ راہِ مغفرت از حضرت مولانا ایوب سورتی صاحب
- ۵ ————— آنکھوں کا فیض
- ۶ ————— حضور صلی اللہ علیہ وسلم کی شان
- ۷ ————— دُعا کا ادب
- ۸ ————— شاہ عبدالغنی صاحب رحمۃ اللہ علیہ
- ۹ ————— میانِ دو کریم
- ۹ ————— اللہ !
- ۱۰ ————— تجلی طُور کا نکتہ
- ۱۰ ————— اپنا نام بھی بھول گئے
- ۱۱ ————— قابلیت شرط نہیں
- ۱۱ ————— اللہ کا انعام
- ۱۳ ————— خواب میں حضور صلی اللہ علیہ وسلم کی زیارت

- ۱۳ _____ ایک اہم نکتہ
- ۱۵ _____ مولانا رومی کا ارشاد
- ۱۵ _____ قیمت کون لگائے؟
- ۱۸ _____ تکبیر کی مذمت
- ۱۹ _____ حفیظ جونپوری کا واقعہ
- ۲۰ _____ جگر صاحب کی توبہ کا واقعہ
- ۲۳ _____ سلطان ابراہیم ابن ادہم رحمۃ اللہ علیہ
- ۲۵ _____ ایک شہزادی ولی اللہ بن گیا
- ۲۶ _____ سلطان ادہم رحمۃ اللہ علیہ اور ایک مجذوب
- ۲۸ _____ اللہ والے کون؟
- ۳۱ _____ وارھی رکھنا واجب ہے
- ۳۳ _____ معافی کا مضمون
- ۳۶ _____ بہترین خطا کار
- ۳۷ _____ فوائد استغفار
- ۳۷ _____ انعامات تقویٰ
- ۳۹ _____ توبہ و استغفار پر تقویٰ کے انعامات



راہِ مغفرت — عرض مرتب

حضرت اقدس مولانا حکیم محمد اختر صاحب دامت برکاتہم کایہ وعظ مبارک
مورخہ ۱۰ جمادی الاول ۱۴۱۵ھ مطابق ۱۶ اکتوبر ۱۹۹۴ء کو بعد نماز مغرب محترم
جناب محمد اقبال عبدالستار اگر صاحب (مقیم اٹلانٹا امریکہ) کے وسیع و کشادہ
مکان میں ہوا۔

حاضرین کی تعداد کافی تھی جن میں زیادہ تر جدید تعلیم یافتہ طبقہ تھا، مکان کے
دوسرے حصہ میں غواتین بھی خاصی تعداد میں شریک تھیں، وعظ نہایت موثر تھا۔ اکثر
سامعین پر رقت طاری تھی۔ ڈاکٹر اسماعیل مہین صاحب مدظلہ (خلیفہ حضرت اقدس
شیخ الحدیث مولانا ذکریا صاحب رحمۃ اللہ علیہ) جو بیان میں شریک تھے بعد بیان
فرمایا کہ آج تو وعظ میں آپ نے دل نکال کر رکھ دیا اور فرمایا کہ یہ وعظ بھی ضرور طبع ہونا
چاہیے۔ دوسرے حضرات نے بھی اس کی تائید فرمائی چنانچہ بفضل اللہ راقم الحروف کو
اس وعظ کے قلم بند کرنے کی سعادت حاصل ہو گئی ہے اور صاحب خانہ محترم محمد اقبال
صاحب نے اس کی طباعت کے اخراجات کی ذمہ داری بخوشی قبول فرمائی۔

اللہ تعالیٰ سے دُعا ہے کہ وہ اس وعظ کو قبول فرمائے اور صاحب خانہ اقبال
صاحب کے کاروبار میں برکت عطا فرمائے اور ان کے تمام گھروالوں کو دینی فنیوی
راحت و عافیت نصیب فرمائے۔

راقم الحروف محمد ایوب پورتی

ناظم مجلس دعوتِ الحق (یو۔ کے)

راہِ مغفرت

الْحَمْدُ لِلّٰهِ وَكَفَى وَسَلَامٌ عَلَىٰ عِبَادِيَ الَّذِينَ اصْطَفَىٰ اَمَّا بَعْدُ
فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ
وَاعْفُ عَنَّا وَاعْفِرْ لَنَا وَارْحَمْنَا اَنْتَ مَوْلَانَا فَانصُرْنَا عَلَى الْقَوْمِ
الْكَافِرِيْنَ ۝ وَقَالَ رَسُوْلُ اللّٰهِ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم
كُلُّ بَنِي اٰدَمَ خَطَاٌ وَخَيْرُ الْخَطَاِئِيْنَ التَّوَابُوْنَ وَقَالَ رَسُوْلُ اللّٰهِ
صَلَّى اللّٰهُ عَلَیْهِ وَسَلَّم مَنْ لَزِمَ الْاِسْتِغْفَارَ جَعَلَ اللّٰهُ لَهُ مِنْ كُلِّ
ضَنْقٍ مَخْرَجًا وَمِنْ كُلِّ هَمٍّ فَرَجًا وَرَزَقَهُ مِنْ حَيْثُ لَا يَحْتَسِبُ
(مشکوٰۃ صفحہ ۲۰۴)

حضرات سامعین!

اللہ تعالیٰ نے اپنے گنہگاروں کے لیے ایک ایسی سواری بھیجی ہے جو عجیب
غریب ہے۔ بقول مولانا جلال الدین رومی رحمۃ اللہ علیہ اللہ تعالیٰ اپنے ایسے گناہگار
بندوں کے لیے جو اپنے گناہوں کی وجہ سے بہت دور جا پڑے ہیں اور اس مایوسی
کے قریب جا پہنچے ہیں جس کے سبب مساجد میں جانا اور نیک عمل کرنا بھی چھوڑ دیا ہے
شیطان نے انہیں اللہ سے مایوس کر کے غفلت میں دور پھینک دیا ہے کہ اب وہ
یہی سمجھتے ہیں کہ میری مغفرت کیا ہوگی لیکن وہ اگر توبہ کی سواری میں بیٹھ جائیں تو ایک
لحہ میں ان کی دوری حضوری سے تبدیل ہو جائے اور وہ اللہ کے پیارے ہو جائیں
ایک بہت بڑے بزرگ مولانا شاہ وصی اللہ صاحب رحمۃ اللہ علیہ فرمایا کرتے تھے
کہ جی اللہ کا راستہ طے کرنے کے یہ معنی نہیں کہ سالک سے کوئی خطا ہی نہ ہو۔ فرماتے

ہیں ۛ ہم نے طے کیں اس طرح سے منزلیں

گر پڑے کر کر اٹھے اٹھ کر پہلے

آپ بتا یہ کسی انسان کو کیس جانا ہو اور مان لیجئے پھسل جائے تو کیا وہ وہیں
پڑا ہے گا یا اٹھ کر پھر چلنے لگے گا؟ تو یہ بہت بڑے اللہ والے کا شعر ہے ۛ

ہم نے طے کیں اس طرح سے منزلیں

گر پڑے کر کر اٹھے اٹھ کر پہلے

مرتب عرض کرتا ہے کہ درمیان بیان میں ایک صاحب آگئے تو حضرت ﷺ
نے انہیں قریب بلا لیا ان کی وجہ سے صاحب خانہ اقبال صاحب ذرا نظروں سے
اوجھل ہو رہے تھے تو فرمایا اس طرح نہ بیٹھو کہ یہ چُپ باتیں۔ پھر اس طرح بیٹھے کہ
دونوں اور سامعین برابر نظر آنے لگے تو اس پر فرمایا کہ ہاں اب ٹھیک ہے۔

آنکھوں کا فیض | صہل میں ہمیں اپنے دوستوں کی نگاہوں سے فیض ملتا
ہے۔ اگر میں ان کو نہ دیکھوں اور وہ ہمیں نہ دیکھیں تو

مضمون ہی بالکل وارد نہیں ہوتا۔ میں کیا کروں؟

مگر صاحب سے خواجہ عزیز الحسن مجذوب رحمۃ اللہ علیہ نے فرمایا کہ مگر تم شراب
سے نشہ حاصل کرتے ہو میں اللہ والوں کی نظر سے نشہ لیتا ہوں اس کے بعد کتنا
پیارا شعر کہا کہ جس کے بعد مگر صاحب کی حالت ہی عجیب ہو گئی۔ فرمایا کہ ۛ

مے کشو یہ تو مے کشی زندگی ہے مے کشی نہیں

آنکھوں سے تم نے پی نہیں آنکھوں کی تم نے پی نہیں

آنکھوں سے یعنی اللہ والوں کی آنکھوں سے تم نے پی نہیں۔ ایک نظر حضور

صلی اللہ علیہ وسلم کی جس مومن پر پڑتی تھی وہ صحابی ہو جاتا تھا۔

حضور صلی اللہ علیہ وسلم کی شان | ایک مشاعرے میں خواجہ صاحب
اور جگر صاحب دونوں تھے۔

خواجہ صاحب نے حضور صلی اللہ علیہ وسلم کی شان میں ایک شعر پیش کیا۔

گھٹا اٹھی ہے تو بھی کھول زلفِ عنبریں ساقی

ترسے ہوتے فلک سے کیوں ہو شرمندہ زین ساقی

یعنی اے مدینہ والے رسول اللہ صلی اللہ علیہ وسلم آسمان پر کالی گھٹا چھاتی ہے
آپ اپنی کالی زلفوں کی ایک تھکلی دکھا دیجئے آپ کے ہوتے ہوتے زمین کیوں آسمان
سے شرمندہ ہوئے

گھٹا اٹھی ہے تو بھی کھول زلفِ عنبریں ساقی

ترسے ہوتے فلک سے کیوں ہو شرمندہ زین ساقی

جگر صاحب نے اس شعر کے بعد اس مشاعرہ میں اپنا کلام نہیں پڑھا کہ اب میرا
کلام اس قابل نہیں کہ میں اس کو پیش کروں۔

میرے شیخ شاہ عبد الغنی فرماتے تھے کہ ایک شاعر نے حضرت یوسف علیہ
السلام کے بارہ میں حضرت عائشہ رضی اللہ تعالیٰ عنہا کی طرف سے زینخا سے کہا کہ
اے زینخا اپنے یوسف کی تعریف تو کر مگر میرے یوسف پر ترجیح مت دے کہ میرا
یوسف تیرے یوسف سے بہتر ہے۔ حضرت عائشہ رضی اللہ تعالیٰ عنہا فرماتی
ہیں کہ میرا یوسف (یعنی حضرت محمد مصطفیٰ صلی اللہ علیہ وسلم) تیرے یوسف سے
بہتر ہیں اور کیا عمدہ تعبیر کی ہے

اپنے یوسف کو میرے یوسف پر مت ترجیح دے
 اے زلیخا اس پر سر رکھتے ہیں اُس پر انگلیاں
 مصر کی عورتوں نے حضرت یوسف علیہ السلام پر انگلیاں کاٹ دی تھیں اور
 حضرت محمد صلی اللہ علیہ وسلم جہاں پر قدم رکھتے تھے وہاں پر سر برستے تھے۔ جہاد میں
 ایک اشارہ پر سر قربان ہوتے تھے یا نہیں؟
 جہاں وہ پاؤں رکھتا ہے وہاں پر سر برستے ہیں۔

دُعا کا ادب | حضرت عمر رضی اللہ عنہ فرماتے ہیں کہ اے لوگو! سن لو اپنی
 دُعاؤں سے پہلے حضور صلی اللہ علیہ وسلم ہر درود شریف پڑھ
 لو اگر تم نے درود شریف نہیں پڑھا تو تمہاری درخواست آسمان پر نہیں جائے گی۔
 نیچے ہی پڑی ہے گی۔

علامہ شامی جن کی فقہ کی سب سے بڑی کتاب فتاویٰ شامی ہے اس کے علم
 کے مغنی جس سے فتویٰ دیتے ہیں چاہے وہ فلسطین کا مفتی ہو یا پاکستان، ہندوستان
 یا اجڑا ترکا وہ لکھتے ہیں کہ اپنی دُعاؤں سے پہلے بھی درود شریف پڑھ لو اور بعد میں
 بھی کیونکہ حضور صلی اللہ علیہ وسلم ہر درود شریف قطعی قبول ہے اس لیے کہ اس عمل میں
 اللہ تعالیٰ بھی شامل ہیں۔ اِنَّ اللّٰهَ وَمَلَائِكَتَهُ يُصَلُّوْنَ عَلَی النَّبِیِّ ؕ

اللہ تعالیٰ بھی اپنے نبی پر رحمت بھیجتے ہیں معنی اللہ تعالیٰ اپنے نبی پر رحمت
 نازل کرتے ہیں اور ملائکہ حضور صلی اللہ علیہ وسلم پر نزول رحمت کی اللہ تعالیٰ سے
 درخواست کرتے ہیں تو جس عمل میں اللہ تعالیٰ شریک ہوں وہ عمل ضرور قبول ہوگا
 اگر کسی فیکٹری میں بادشاہ بھی شریک ہو تو اس میں کبھی "لاس" نقصان ہو سکتا ہے؟

تو ارحم الراحمین اتنے بڑے مالک اس عمل میں شریک ہیں وہ کیسے قبول نہ ہوگا؟
لہذا اپنی دُعا کے اَوّل و آخر درود شریف پڑھ لیا کرو تاکہ جب اللہ دُعا کا اَوّل و
آخر یعنی حضور صلی اللہ علیہ وسلم پر صلوٰۃ و سلام قبول فرمائیں گے تو وہ کریم ہے،
درمیان میں سے تمہاری دُعا کو نہیں پھینکے گا۔ کریم کی تعریف ہی یہ ہے کہ جو لا اَقول
پر رحم کر دے۔ اس لیے شیخ الحدیث مولانا زکریا صاحب رحمۃ اللہ علیہ کریم کا کثرت
سے ورد کرتے تھے۔ یہاں تک کہ انتقال کے وقت بھی یا کریم یا کریم کہتے ہوئے
دُنیا سے چلے گئے۔ آپ لوگوں سے بھی یہی کہتا ہوں کہ کثرت سے یا کریم پڑھو، یا کریم
کا فائدہ بتاتا ہوں اور درود شریف پڑھنے کا طریقہ بھی بتاتا ہوں جو میرے شیخ
شاہ عبدالغنی نے مجھے بتایا۔

شاہ عبدالغنی صاحب رحمۃ اللہ علیہ | میرے شیخ حضرت شاہ
عبدالغنی صاحب رحمۃ اللہ علیہ

کو بارہ مرتبہ حضور اکرم صلی اللہ علیہ وسلم کی زیارت ہوئی تھی۔ جنگل میں رہتے تھے۔
اسی جنگل میں میری جوانی کے پندرہ سال شیخ کے ساتھ گزرے ہیں۔ جنگل سے مراد
ہے بستی سے باہر جہاں مغرب کے بعد کسی کی آواز سنائی نہ دیتی تھی۔ جانی صاحب
وہاں جا چکے ہیں اور میر صاحب بھی وہاں جا چکے ہیں اور وہاں کی مسجد کو دیکھ کر میر
صاحب نے کہا کہ پوری مسجد نور میں ڈوبی ہوئی ہے اس مسجد میں حضرت شیخ رات کو تین
بجے اٹھ کر اٹھ اٹھ گھنٹے عبادت میں مشغول رہتے۔ دو دو نفل پڑھ کر سجدہ میں دیر تک
روتے۔ پانچ پانچ پارے دس دس پارے تلاوت کرتے۔ بارہ تسبیح، مناجات
مقبول الگ، قصیدہ بردہ الگ۔

میانِ دو کریم | تو میرے شیخ نے سنایا کہ جب درود شریف پڑھو اور
 اَللّٰهُمَّ صَلِّ کو تو سمجھ لو کہ اللہ تعالیٰ کی رحمت ہم پر برس
 رہی ہے۔ جب درود شریف میں اَللّٰهُمَّ صَلِّ عَلٰی مُحَمَّدٍ کو تو سمجھ لو کہ ہماری
 کشتی دو کریم کے بیچ میں آگئی ہے۔ اللہ کے درمیان اور محمد صلی اللہ علیہ وسلم کے
 درمیان اور ہم دو کریم کے بیچ میں ہو گئے۔

یارب تو کریمی و رسول تو کریم
 صد شکر کہ ما یم میان دو کریم

یارب آپ بھی کریم ہیں اور آپ کے رسول صلی اللہ علیہ وسلم بھی کریم ہیں۔
 سیکڑوں شکر ہے کہ میری کشتی دو کریم کے درمیان ہے۔ درود شریف پڑھنے
 سے دو دوزخیں ملتے ہیں گویا دونوں ہاتھ میں لٹو ملتے ہیں اللہ کا تو ذکر اللہ کا مزہ
 آیا اور جب حضور صلی اللہ علیہ وسلم کا نام لیا تو آپ کے نام کا مزہ۔ یہی ایک عبادت
 ہے کہ ایک ہی وقت میں دو دوزخیں ہاتھ میں آتے ہیں۔

دل کو تھما ان کا دامن تمام کے
 ہاتھ میرے دونوں نکلے کام کے

اللہ! | ایک واقعہ بتاتا ہوں کہ حضرت شاہ عبدالغنی تلاوت کے درمیان
 نعرہ کاتے تھے اللہ! اللہ! جب اللہ زور سے کہتے تھے
 پوری مسجد بل جاتی تھی اور یہ معلوم ہوتا تھا کہ اللہ کو دیکھ رہے ہیں اور کبھی تلاوت کے
 درمیان یہ مصرع بھی پڑھتے تھے۔

آجامری آنکھوں میں سما جائے دل میں

تجلی طور کا نکتہ

حضرت مولیٰ علیہ السلام کی درخواست پر طور پہاڑ پر جب تجلی نازل ہوئی تو تمام مفسرین کہتے ہیں کہ پہاڑ برداشت نہیں کر سکا ٹکڑے ٹکڑے ہو گیا لیکن مولانا رومی رحمۃ اللہ علیہ فرماتے ہیں کہ ایک نکتہ اور بھی ہے جو اللہ تعالیٰ نے مجھے عطا فرمایا اور وہ یہ کہ یہ پہاڑ اللہ کے جلووں اور تجلیات کا عاشق تھا تو ٹکڑے ٹکڑے ہو گیا کہ وہ تجلی میرے اندر بھی آجائے ورنہ تجلی اوپر ہی اوپر رہتی۔ مولانا رومی رحمۃ اللہ علیہ کا شعر بھی پیش کرتا ہوں مثنوی کی اختر نے معارف مثنوی مولانا روم رحمۃ اللہ علیہ کے نام سے شرح لکھی ہے اور میری یہ شرح بڑے بڑے علمائے زیر مطالعہ ہے، تو مولانا رومی رحمۃ اللہ فرماتے ہیں:

بر برون کہ چو زد نور صمد
پارہ شد تا در درونش هم زند

جب طور کی ظاہری سطح پر اللہ تعالیٰ کی تجلی نازل ہوئی، اللہ تعالیٰ کی شانِ صمدیت کی تجلی جب پہاڑ کی ظاہری سطح پر ظاہر ہوئی تو وہ ٹکڑے ٹکڑے ہو گیا تاکہ میرے اللہ کا نور میرے اندر بھی داخل ہو جائے، عاشق تھا یہ ظالم! تھا تو پہاڑ ٹکڑے ہو گیا گویا بزبانِ حال اس نے یہ مصرع پڑھ دیا ہے

آجا مری آنکھوں میں سما جا مجھے دل میں
مولانا کی یہ شرح عاشقا نشہ ہے۔

اپنا نام بھی بھول گئے! ایک مرتبہ ہمارے شیخ شاہ عبد الغنی صاحب بیٹھے ہوئے تھے رات کے تین بجے کے اٹھے ہوئے تھے اور رات بھر ذکر و تلاوت کیے ہوئے تھے۔ حضرت زمیندار

تھے۔ حضرت کا ایک کارندہ جو حضرت کی زمین داری کا کام نبھاتا تھا ایک کاغذ پر دستخط کرنے کے لیے لایا۔ پوچھا کیا بات ہے؟ اس نے بتایا کہ کچھ سرکاری کاغذ جمع کرنے ہیں۔ حضرت نے وہ کاغذ اور قلم لے لیا اور بہت دیر تک سوچتے رہے کہ میرا کیا نام ہے؟ نام ہی یاد نہیں آیا۔ آخر میں پوچھا کہ میرا نام بتاؤ کیا ہے؟ ان کو ہنسی آگئی کہ کوئی اپنا نام بھی دوسروں سے پوچھتا ہے۔ حضرت نے زور سے ٹانٹ لگائی کہ جلدی سے میرا نام بتاؤ۔ وہ خاص اتھراق کی کیفیت تھی۔ اس نے نام بتایا کہ حضرت آپ کا نام عبد الغنی ہے۔ تب آپ نے دستخط کیے اور وہ کاغذ لے کر گیا یہ واقعہ اس کارندہ نے خود مجھے بتایا۔ میرے علوم میرے بزرگوں کی صحبتوں سے زیادہ حاصل ہوئے ہیں۔

قابلیت شرط نہیں | میں نے کتب بینی کم کی ہے، قطب بینی زیادہ کی۔ یعنی کتابوں کا مطالعہ میرا کم ہے

لیکن اللہ والوں کے مطالعہ کا اللہ تعالیٰ نے محض اپنی رحمت سے بدولت تحقیق مجھے زیادہ موقع دیا اس میں میری کوئی قابلیت نہیں تھی۔ مالک کی مہربانی قابلیت تلاش نہیں کرتی وہ جس پر چاہیں فضل کر دیں۔

اللہ کا انعام | مولانا رومی رحمۃ اللہ علیہ فرماتے ہیں کہ اے دنیا والو! یہ سورج اللہ کی ایک مخلوق ہے جو جنگل میں بھینس، گائے

بیل کے گوبروں پر بھی اثر کرتا ہے۔ اپنی شعاعوں کو وہاں پر بھی ڈالتا ہے یہ نہیں سوچتا کہ ناپاک پر میں اپنا فیض اپنی کرن کیوں ڈالوں؟ ان گوبروں پر اپنی شعاع داخل کر کے اس کے دو حصے کرتا ہے ایک حصہ لیکوئیڈ (نرم اور پتلا) کر کے

زمین کے اندر داخل کرتا ہے کیونکہ سورج سے زمین گرم ہوتی ہے اور گرم چیز پستلی اور رقیق چیز کو اپنے اندر جذب کرتی ہے اور کچھ حصہ گوبر کا موٹا رہ گیا اس کا نام انڈیا کی زبان میں اوپلا ہے اس کو نان بائی لے گیا اور خور میں ڈال کر اس سے تندوری روٹی پکائی اور اس کا لے لے گوبر کا چہرہ مڑخ ہو گیا اور روٹی پک گئی اور بھی مڑخ ہو گیا اور پتلے حصے سے زمین کھا دوالی بن گئی اور اس زمین سے چنبیلی، گلاب، سوسن ریحان جیسے خوشبودار پھول پیدا کر دیتے تو مولانا رومی رحمۃ اللہ علیہ فرماتے ہیں کہ اے خدا آپ کی ایک مخلوق اور دنیا کے سورج میں جب یہ اثر ہے کہ نہاستوں پر اثر ڈال کر کچھ حصہ اوپلا بنا کر تنور کو روشن کرتا ہے اور کچھ حصہ زمین میں جذب کر کے کھا دیتا ہے اس کو خوشبودار پھول میں تبدیل کر دیتا ہے تو جس پر آپ کی رحمت کا آفتاب نازل ہوگا، آپ کی مہربانیوں کا سورج جس پر ایک شعاع ڈال دے تو اس کے عالم کا کیا عالم ہوگا چنانچہ فرماتے ہیں ۛ

چوں خبیثاں را چنین خلعت دہد

من چہ گویم طیبیں را چہ دہد

جب خبیث اور گندی چیزوں کو جانوروں کے پانتھانوں کو آپ گلاب، چنبیلی اور سوسن بنا رہے ہیں تو اپنے عاشقوں کو اپنے اولیاء کو کیا نعمت دیں گے؟ فرماتے ہیں ۛ

آفتاب بر حدش می زند

اے خدایتیری رحمت کا سورج نہاستوں پر اثر کرتا ہے، انکار نہیں کرتا کہ تم لوگ ناپاک ہو میں کیسے تم پر مہربانی کروں؟ پس ناپاکوں پر جب مہربانی ہو رہی ہے توہ لطف عام تو نمی جوید سند

آپ کی مہربانی، آپ کا لطف عام، آپ کا کرم، آپ کی رحمت قابلیت
تلاش نہیں کرتی۔ بڑے بڑے شرایینوں کو بڑے بڑے گناہگاروں کو فضیل بن
عیاض جیسے ڈاکو کو سر تاج اولیا۔ بنا دیا اللہ نے منٹوں میں کچھ سے کچھ کر دیا۔
جوش میں آتے جو دریا رحیم کا
گہر صد سالہ جو فخر اولیا۔
اللہ کی رحمت سب دریا میں اگر جوش آجاتے تو سو برس کے کافر کو صرف
ولی اللہ نہیں بلکہ فخر اولیا۔ بنا دیتے ہیں۔

میرے شیخ شاد
عبد الغنی رحمۃ اللہ علیہ

خواب میں حضور صلی اللہ علیہ وسلم کی زیارت

نے فرمایا کہ میں نے سرور عالم صلی اللہ علیہ وسلم کی بارہ مرتبہ زیارت کی اور ایک مرتبہ
ایسی زیارت نصیب ہوئی کہ مجھ کو حضور صلی اللہ علیہ وسلم کی مبارک آنکھوں کے لال لال
ڈورے بھی نظر آئے اور میں نے خواب ہی میں عرض کیا کہ یا رسول اللہ! کیا عبد الغنی
نے آج آپ کو خوب دیکھ لیا۔ حضور صلی اللہ علیہ وسلم نے ارشاد فرمایا کہ ہاں عبد الغنی
آج تو نے مجھے خوب دیکھ لیا۔

ایک اہم نکتہ
آپ لوگوں کو بروایت حدیث حضور صلی اللہ علیہ وسلم کا
ایک واقعہ سناتا ہوں کہ آپ صلی اللہ علیہ وسلم تہجد کی

ایک ایک رکعت میں پانچ پانچ پارے پڑھتے تھے۔ جس سے پاؤں مبارک
سوچ جاتے تھے۔ فجر کی نماز سے کچھ پہلے آپ حضرت عائشہ صدیقہ رضی اللہ عنہا
سے فرماتے تھے کہ مجھ سے کچھ باتیں کرو۔

ایک بہت بڑے شیخ کامل ولی اللہ فرماتے ہیں کہ یہ گفتگو یہی نہیں تھی جیسے ہم لوگ میاں بیوی آپس میں کرتے ہیں بلکہ تہجد میں کئی کئی گھنٹے کھڑے ہونے سے آپ کی روح مبارک کا ہوائی جہاز عرشِ عظم کا طواف کر رہا ہوتا تھا اور مسجد نبوی میں نماز فجر پڑھانے اور صحابہ کرام کی امامت کا فریضہ ادا کرنے کے لیے نیچے آنا ہوتا تھا لہذا آپ حضرت عائشہ صدیقہ رضی اللہ تعالیٰ عنہا سے گفتگو فرما کر فجر کے وقت عالم بالا سے اپنی روح مبارک کے جہاز کو عالمِ ماسوت پر آہستہ آہستہ اتارتے تھے کیونکہ روح مبارک عرشِ عظم کا طواف کرتے ہوئے اس عالم میں رہ کر یہاں امامت کا فریضہ انجام نہیں دے سکتی تھی۔ ایک دن اس حال میں کہ رسول اللہ صلی اللہ علیہ وسلم کی روح مبارک کو اللہ تعالیٰ کی ذات پاک کے ساتھ خاص انخاص قرب نصیب تھا گو آپ کا جسم مبارک دنیا میں تھا مگر روح مبارک قرب خاص میں تھی، حضرت عائشہ نے جا کر عرض کیا یا رسول اللہ! آپ صلی اللہ علیہ وسلم نے فرمایا مَنْ اَذَنَتْ لَمْ يَكُنْ كَوْنٌ هُوَ؟ آپ بتائیے کوئی شخص اپنی بیوی سے یہ پوچھ سکتا ہے کہ تم کون ہو؟ انہوں نے عرض کیا عائشہ! آپ صلی اللہ علیہ وسلم نے فرمایا مَنْ عَائِشَةُ كَوْنٌ عَائِشَةُ؟ حضرت عائشہ نے جواب دیا بَذْتُ اَبِي بَكْرٍ الْوَبَكْرُ كِي بِيْثِيْ عَائِشَةَ۔ فرمایا مَنْ الْوَبَكْرُ الْوَبَكْرُ كَوْنٌ هُوَ؟ میں تو نہیں جانتا عرض کیا اِنَّ اَبِي قُحَافَةَ۔ الْوَقُحَافَةُ كِي بِيْثِيْ الْوَبَكْرُ۔ اپنے دادا کا نام حضرت عائشہ نے لیا۔ فرمایا مَنْ الْوَقُحَافَةُ الْوَقُحَافَةُ كَوْنٌ هُوَ؟ حضرت عائشہ یہ منظر دیکھ کر مارے خوف کے پیچھے ہٹ گئیں۔ جب نماز باجماعت ہو گئی اور اس عالم کی خدمت کے لیے اللہ تعالیٰ نے آپ صلی اللہ علیہ وسلم کی روح مبارک کے ہوائی جہاز کو مدینہ کے دن دے دے اور مسجد نبوی کی زمین پر اتارا

تو بعد میں آپ نے پوچھا یا رسول اللہ! صلی اللہ علیہ وسلم آج آپ نے مجھے کیوں نہیں پہچانا۔ فرمایا اے عائشہ! میری روح کو اس وقت اللہ تعالیٰ کا وہ مقام قرب حاصل تھا کہ جہاں جبریل علیہ السلام بھی نہیں پہنچ سکتے تھے تو تو کیسے پہنچتی؟
 جگر کے استاد صغیر گونڈوی نے ایک شعر میں اس مقام کی جو تعبیر کی ہے وہ قابلِ داد ہے اگر وہ زندہ ہوتے تو میں ان سے معاف کرتا اور بَارَكَ اللهُ فِيكَ
 وَلَكَ وَعَلَيْكَ وَلَا هَلَكَ وَلَنَا كَذَلِكَ کہتا۔ فرماتے ہیں۔
 نمود جلوة بے رنگ سے ہوش اس قدر کم ہیں
 کہ پہچانی ہوئی صورت بھی پہچانی نہیں جاتی

مولانا رومی رحمۃ اللہ علیہ کا ارشاد | آہ! مولانا رومی رحمۃ اللہ علیہ فرماتے ہیں کہ اے دنیا والو تمہیں

کھانے پینے سے پیٹ میں غذا کے امپورٹ ایکسپورٹ سے فرصت نہیں ملتی تم بجا جانو کہ اللہ کیا ہے؟ مرنے کے بعد آنکھیں کھلیں گی مگر اس وقت بے کار ہے فرماتے ہیں دنیا والو تم اپنی روٹی بوٹی لنگوٹی میں لگے ہوئے ہو اور سمجھتے ہو کہ یہ دل کے بھلانے کے سامان ہیں۔ جب تمہارے جہاز کا ڈیپارچر ہو گا اور عزرائیل علیہ السلام تمہیں وطنِ اہلی لے جائیں گے تب پتہ چلے گا کہ تم رئیس ہو یا غریب ہو۔ رئیس وہ ہے جو پریس کا بھی رئیس ہو اور وطن کا بھی رئیس ہو۔ وہ رئیس نہیں جو پریس میں رئیس ہو اور وطن میں کنگال ہو۔

قیمت کون لگاتے؟ | اسی لیے سید سلیمان ندوی رحمۃ اللہ علیہ کو اللہ تعالیٰ جزلے خیر دے وہ ایک شعر میں فرماتے

ہیں۔ بہت بڑے عالم کا شعر ہے جو پیش کر رہا ہوں۔ فرماتے ہیں کہ اپنی دنیاوی نعمتوں پر فخر مت کرو اپنے کو بڑا مت سمجھو۔ بڑا وہی ہے جس سے اللہ رضی ہو۔ قیمت اسی غلام کی ہے جس سے مالک رضی ہو۔ اگر غلام اپنی قیمت خود لگائے تو اس کی کوئی قیمت نہیں۔ اٹلانٹا کے ایک غلام کو اگر سارے اٹلانٹا کے غلام سلام کریں تو غلام مثبت دس لاکھ غلام۔ نیچے ٹوٹل غلام ہی ہوگا۔ مالک حقیقی تعالیٰ شائد خوش نہیں تو بندہ کی کوئی قیمت نہیں اور اگر کسی غلام کو کوئی نہ پوچھے لیکن اللہ تعالیٰ اس سے خوش ہو جائیں تو اس کی قیمت سلاطین کے تخت و تاج، سورج اور چاند ادا نہیں کر سکتے۔ اللہ تعالیٰ جس سے خوش ہوں اس کی قیمت کیا پوچھتے ہو؟ قیامت کے دن جس غلام کو اللہ تعالیٰ بخش دیں گے اس کی خوشی کا کیا عالم ہوگا؟ اس پر میرا ایک شعر ہے۔

میری خوشی کی آج کوئی انتہا نہ تھی

جب سے خبر ملی کہ مجھے معاف کر دیا

اللہ تعالیٰ جس کو معاف فرمائیں گے اس کی خوشی کا کیا عالم ہوگا؟ یہ آخری عدالت ہوگی اس عدالت کے بعد پھر کوئی عدالت قائم نہیں ہوگی۔ یہ آخری فیصلہ ہوگا۔

تو علامہ سید سلیمان ندوی رحمۃ اللہ علیہ فرماتے ہیں کہ اپنی بلندنگ کی بلندی سے اپنے کپڑوں کی قیمت سے اپنی باڈی کے بہت زیادہ صحت مند اور رشک محمد علی کلمے ہونے سے اور اپنی امپورٹ اور ایکسپورٹ کے کمخوب کھاؤ اور خوب فصلہ بناؤ کیونکہ جب امپورٹ زیادہ ہوگا تو ایکسپورٹ بھی زیادہ

ہوگا اس سے اپنی قیمت مت لگاؤ۔ اہ کیا پیارا شعر ہے فرماتے ہیں :-

ہم ایسے رہے یا کہ دیسے رہے

وہاں دیکھنا ہے کہ کیسے رہے

آج تو آستین کھینچ کر کہتے ہیں کہ جانتے ہوئیں کتنی فیکٹریاں چلا رہا ہوں لاؤ
میرے مقابلہ میں کسی مالدار کو، میری باڈی دیکھو اور لاؤ میرے مقابلہ میں کسی پہلوان
کو۔ حالت پھر اس صورت بہ ہیں۔ میری حالت مت پوچھو میری صورت دیکھو کسی
سے کیا ہے! سب کیڑوں کی غذا ہے۔ کتنا ہی تگڑا آدمی ہو لیکن جب قبر میں جاتا ہے
تو کیڑے آپس میں مبارک باد پیش کرتے ہیں گلے ملتے ہیں کہ میاں خوشخبری سنو بڑی
عمدہ لاش آتی ہے۔

پاکستان میں ایک شہر ٹیکسلا ہے وہاں ہمارے ایک دوست تھے، ہڈی چڑھاتے
قُبیلے پتلے حکیم امیر احمد صاحب میرے خلیفہ بھی تھے وہ عجیب آدمی تھے حکیم الامت
حضرت تھانوی رحمۃ اللہ علیہ سے بیعت تھے۔ پھر شاہ عبدالغنی رحمۃ اللہ علیہ سے
بیعت ہوئے۔ پھر مجھ سے بیعت ہوئے پھر میرے بیٹے مولانا محمد مظہر صاحب
سے بیعت ہو گئے کہنے لگے کہ میں چار پشت میں بیعت ہو گیا ہوں۔ مزاحاً کہتے
تھے کہ میرے پاس تو ہڈی اور چمڑا ہے۔ گوشت ہے ہی نہیں۔ جب مرا جنازہ قبر
میں اترے گا تو کیڑے بڑی مایوسی کا اظہار کریں گے اور آپس میں کہیں گے کہ لاش
دلاقوہ یہ کیا لاش آتی ہے۔ اس میں تو ہڈی ہی ہڈی ہے۔ مطلب یہ ہے کہ کسی چیز
سے اپنی نہ قیمت لگاؤ۔ قیمت اس سے ہے کہ اللہ تعالیٰ راضی ہو جائیں اور ان کے
ابھی راضی ہونے کا پتہ نہیں۔ تو اپنے کو قیمتی سمجھنا اور بڑا سمجھنا امتحانہ حرکت ہے۔

تکبر کا مرض ہمیشہ محقوں اور بے وقوفوں کو ہوتا ہے۔ کسی عقل مند کو نہیں ہوتا۔
 زلٹ آؤٹ نہ ہوا اور کوئی لڑکا کُود رہا ہو کہ میں فرسٹ ڈویژن ہوں۔ بتاؤ امتحان
 ہے یا نہیں، کیا معلوم کہ عالم غیب سے کیا فیصلہ ہونے والا ہے؟
 ہم ایسے رہے یا کہ ویسے رہے
 وہاں دیکھنا ہے کہ کیسے رہے
 لہذا دوستو! یہ شعر نوٹ کر لو کبھی بڑائی کا مرض پیدا نہیں ہوگا۔

تکبر کی مذمت

حدیث شریف میں ہے کہ جس کے دل میں بڑائی کے اندے انہ کے
 برابر بڑائی ہوگی و جنت میں داخل نہیں ہوگا اور جنت میں نہ تو درجہ کی جنت
 کی خوشبو بھی نہیں پائے گا۔ اس لیے اللہ والوں کے پاس جاؤ، ان شاء اللہ ان کی برکتوں
 سے ہمارے قلب کی بڑائی نکل جائے گی۔ شیخ عبدالقادر جیلانی رحمۃ اللہ علیہ ٹپے
 پیر صاحب فرماتے ہیں۔

ایمان چوں سلامت بلب گور بریم
 احسن بریں چستی و چالاکی ما

جب میں ایمان کو قبر میں سلامتی کے ساتھ لے جاؤں گا تو اس وقت میں اپنی
 دین داری و ہشیاری کی تعریف کروں گا۔ ابھی تو پتہ نہیں کہ خاتمہ کیسا ہونا ہے؟
 ایسے بڑے بڑے اولیاء اللہ کا تو یہ حال ہے اور ہم لوگ نفل کی چار رکعت اگر آدمی
 رات کو پڑھ لیں تو پھر یہی سمجھتے ہیں کہ اب ہمارا مقابلہ جنید بغدادی سے کرا دو۔
 نیکی کرو دریا میں ڈالو۔ کہیں ادھر ادھر ذکر بھی مت کرو کہ میں نے فلاں مسجد
 بنوادی، فلاں کا قرض ادا کر دیا، فلاں نیک کام کر لیا، اظہارِ عمل مت کرو۔ یہ کہو کہ

اے اللہ! آپ قبول فرمائیں۔ یہ سبق کہاں سے سیکھا؟ حضرت ابراہیم و حضرت اسماعیل علیہما السلام نے بیت اللہ بنا کر دعا کی۔ رَبَّنَا تَقَبَّلْ مِنَّا يَا اللہ سے قبول فرمائے۔ یہ سیکھو۔ جب کوئی نیک کام ہو جائے تو بجاتے اگڑنے کے اللہ سے عرض کرو کہ یا اللہ آپ اپنی رحمت سے قبول فرمائیں۔

حفیظ جونپوری کا واقعہ | اب میں ایک دو واقعات پیش کرتا ہوں جو اکثر بیان کرتا رہتا ہوں۔

جونپور میں ایک شاعر تھے جن کی اشعار کی کتاب چھپی ہے ”دیوان حفیظ“ یہی شراب پیتے تھے۔ ڈاکٹر عبدالحی صاحب رحمۃ اللہ علیہ اس زمانہ میں وہیں تھے انہوں نے کہا حضرت! آپ تو انگریزی داں ہیں اور ڈاکٹر ہیں مگر یہ گول ٹوپی اور لمبا کُرتہ آپ کو کیسے ملا کہ بڑے بڑے علماء آپ سے دین سیکھنے آتے ہیں۔ یہ زندگی آپ کو کہاں سے ملی؟ انہوں نے فرمایا کہ حکیم الامت رحمۃ اللہ علیہ کی خدمت میں گیا تھا اللہ تعالیٰ نے ان کی صحبت سے ہمیں نعمت دی کہ اللہ تعالیٰ کی محبت مل گئی تو حفیظ صاحب کہنے لگے کیا ہم بھی وہاں جا سکتے ہیں؟ فرمایا ہاں جاتیے خانقاہِ خلاکاروں گناہگاروں کے لیے ہی تو ہیں ہسپتال میں تو مریض ہی آتے گا۔ تندست تھوڑی آتے گا۔ یہ روحانی ہسپتال ہیں۔ پہنچ گئے تھانہ بھون۔ تھوڑی تھوڑی داڑھی نکل آئی تھی۔ خانقاہ میں جام کو بلایا اور صاف کرادی۔ حضرت سے کہا کہ بیعت کر لیجئے تو پکڑائیے جگتے۔ فرمایا حفیظ! میں جانتا ہوں کہ تم آل انڈیا شاعر ہو مگر مجھے ایک بات بتاؤ۔ یہ تھوڑا تھوڑا نور نکل آیا تھا اس کو بھی صاف کر دیا۔ تو بہ کرنے کا یہی قرینہ ہے؟ انہوں نے کہا کہ حضرت! آپ حکیم الامت ہیں، میں مریض الامت ہوں۔ مریض کو

اپنا پورا حال پیش کرنا چاہیے تاکہ حکیم صحیح دوا لکھ سکے۔ اب ان شاء اللہ آج سے اس پر اُسترا نہیں لگے گا۔ بیعت ہو کر لوٹ آتے سال بھر کے بعد حکیم الامت جو نپور تشریف لائے دیکھا کہ ایک بڑی داڑھی والے بڑے میاں ہیں۔ پوچھا یہ کون ہیں؟ بتایا گیا کہ یہی وہ حفیظ ہیں جو آپ کے پاس کس حال میں آتے تھے؟ ہمارے شیخ شاہ عبد الغنی رحمۃ اللہ علیہ فرماتے تھے کہ اپنے اعمال کی کوتاہی سے اگر کوئی جلدی ولی اللہ نہ بنا لیکن اللہ والوں کے تعلق کی برکت سے مرنے سے پہلے اللہ تعالیٰ اس پر اپنی محبت غالب فرمادیں گے۔ چنانچہ حفیظ صاحب کا آخر وقت جب ہوا تو گھر کے اندر ادھر سے ادھر ترپتے تھے اور اللہ سے معافی مانگتے تھے اور تین دن تک ترپ کر رہے تھے کہ اے اللہ معاف کر دے اے اللہ مجھے معاف کر دے اور اپنا دیوان منگو کر تین شعر کا اضافہ کر دیا ہے

مری کھل کر سیہ کاری تو دیکھو
اور ان کی شانِ ستاری تو دیکھو
گڑا جاتا ہوں جیتے جی زمیں میں
گنما ہوں کی گراں باری تو دیکھو
ہوا بیعت حفیظ اشرف علی سے
بایں غفلت یہ ہشیاری تو دیکھو

جگر صاحب کی توبہ کا واقعہ | اور جگر صاحب کا واقعہ بھی سن
لیجئے جو اکثر سُنا تا رہتا ہوں

سُن لے اے دوست جب ایام بھلے آتے ہیں

لکھاتے ملنے کی وہ خود آپ ہی بتلا سکتے ہیں

جس کے دن اچھے ہونے والے ہوتے ہیں اس کے دل میں براہِ راست اللہ

تعالے ہدایت اور توفیق ڈال دیتے ہیں کہ خبردار بہت ناگہانی کر لی اب تمہیں ملنا ہے

دونوں جانب سے اشارے ہو چکے

ہم تمہارے تم ہمارے ہو چکے

اللہ تعالیٰ بندہ کے دل میں براہِ راست ڈالنا ہے کہ کب تک غفلت میں ہو

گے۔ میرے پاس ہی تو آنا ہے ظالم! اب تو یہ کہہ دے۔

نہیں ہوں کسی کا تو کیوں ہوں کسی کا

انہی کا انہی کا جُوا جا رہا ہوں

بتاؤ کس کے ہو؟ اللہ نے پیدا کیا تو اسی کے ہو، اسی کے پاس تو لوٹ کر

جانا ہے۔ اگر دنیا مقاصدِ زندگی ہوتی تو مقصد کو اللہ تعالیٰ لکھی رائیگاں نہیں کرتے

جب آدمی مرتا ہے تو اس کا مال اس کی فیکٹری اس کا مکان اس کی مرسیڈیز گاڑی اس

کے سمو سے اور پا پڑ تک اللہ تعالیٰ سب اوپر فرشتوں سے اٹھوا لیتے کہ اس نے

بڑی مشکل سے ان چیزوں کو حاصل کیا ہے ان کو رائیگاں نہ کرو۔ مگر یہ چیزیں مقاصد

نہیں ہیں۔ انسان کچھ بھی اپنے ساتھ نہیں لے جاسکتا۔ مقصدِ زندگی عبادت ہے۔

وہی عبادت اُپر جاتی ہے۔ ثواب اور نیکیاں اُپر جاتی ہیں۔ ملک بدل گیا کرنسی

بدل گئی۔ ہاں عبادت کے لیے کپڑا بھی چاہیے مکان بھی چاہیے پیٹ میں دٹی بھی

چاہیے کھانا ملے گا تو عبادت کیسے ہوگی لہذا یہ سب چیزیں وسائلِ زندگی ہیں۔

وسائل کو مقاصد بنا لینا یہ ہے نادانی۔ جیسے وضو ذریعہ ہے نماز کا۔ اب کوئی وضو کرے اور نماز نہ پڑھے تو نادانی کی بات ہے۔ بہر حال جب جگر صاحب کی ہدایت کا وقت آیا تو دل میں خوف آگیا اور ایک شعر کہا۔

پینے کو تو بے حساب پنی لی

اب ہے روزِ حساب کا دھڑکا

یعنی شراب تو بے حساب پنی ڈالی ہے۔ اب ڈر لگ رہا ہے کہ قیامت کے دن اللہ تعالیٰ پوچھیں گے تو کیا جواب دوں گا؟ بس فوراً توجہ ہو گئی۔ وہاں خواجہ عزیز الحسن مجددِ بے رحمۃ اللہ علیہ تھے۔ ان سے کہا کہ میں شراب چھوڑنا چاہتا ہوں اور اللہ والا بننا چاہتا ہوں لیکن کیسے بنوں گا؟ فرمایا جہاں ہم لوگ بنے ہیں۔ ہم تو ڈپٹی کلکٹر ہیں لیکن دیکھ لو یہ پانچامہ کرتا اور دیکھ لو نماز روزہ کس طرح کر رہے ہیں؟ جاؤ تم بھی وہاں جاؤ۔

میرے شیخِ اول شاہ عبدالغنی پھولپوری رحمۃ اللہ علیہ فرماتے ہیں کہ کباب ملتا ہے کباب والوں سے، مٹھانی ملتی ہے مٹھانی والوں سے، کپڑا ملتا ہے کپڑے والوں سے تو اللہ ملتا ہے اللہ والوں سے۔ سیدھی سی بات ہے۔

جگر صاحب تیار ہو گئے مگر خواجہ صاحب سے کہا کہ پینے کی عادت پڑی ہوئی ہے اس لیے وہاں جا کر بھی پینی پڑے گی۔

چھٹتی نہیں ہے منہ سے یہ ظالم لگی ہوئی

خواجہ صاحب نے حضرت سے عرض کیا۔ حضرت نے فرمایا کہ خواجہ صاحب جاؤ جواب دے دو کہ خانقاہ میں نہیں پینے دوں گا۔ مگر میں اپنے گھرانے کو ممان بناؤں گا

کیونکہ حضور صلی اللہ علیہ وسلم کا فروں کو بھی تو اپنے ہاں مہمان بناتے تھے۔ تو میں ایک گناہگار مسلمان کو اپنے ہاں مہمان بنا سکتا ہوں۔ مگر صاحب یہ سن کر رونے لگے کہ میں تو سمجھتا تھا کہ اللہ والے گناہگاروں کو حقیر سمجھتے ہیں، نفرت کرتے ہیں آج معلوم ہوا کہ ان سے بڑھ کر کوئی محبت کرنے والا نہیں۔

سُلطان ابراہیم ادہم رحمۃ اللہ علیہ | گناہگاروں سے شفقت و محبت پر سلطان ابراہیم ابن ادہم کا

ایک واقعہ یاد آگیا۔ یہ سلطان ابراہیم ادہم رحمۃ اللہ علیہ وہ ہیں جنہوں نے آدھی رات کو سلطنت بچھ چھوڑی اور فقیر سے گدڑی مانگ لی تھی وہ پہنی اور چپکے سے حدود سلطنت سے نکلا کر دریائے دجلہ کے کنارے دس برس تک عبادت کی۔ جب آٹھ صی رات کو شاہی لباس اتار کر فقیر کی گدڑی پہن کر نکل کھڑے ہوئے اس حال کو میں نے اردو کے اشعار میں بیان کیا ہے جس میں سے دو شعر اس وقت سناتا ہوں۔

جہم شاہی آج گدڑی پوش ہے

بادشاہی فقر میں رو پوش ہے

فقر کی لذت سے واقف ہو گئی

جان سلطان جان عارف ہو گئی

جس جنگل میں یہ عبادت کر رہے تھے ایک دن سلطنت بچھ کا وزیر ادھر آ نکلا وزیر نے سمجھا کہ یہ غلام ہو گیا ہے یہ قوف سلطنت کے عیش و عشرت کو چھوڑ دیا اور جنگل میں دیوانوں کی طرح پڑا ہوا ہے۔ وزیر کا دوسرا سلطان ابراہیم ادہم کے دل پر کشف ہوا کشف ہونا اختیاری نہیں ہے لیکن جب اللہ چاہتا ہے تو اپنے اویار کو

کشف دے دیتا ہے۔ لہذا انہیں کشف ہو گیا آپ نے وزیر کو بلایا کہ تم نے مجھے
بے وقوف سمجھ لیا ہے لیکن ۛ

دانائیوں سے پھنتے ہیں نادانیوں میں ہم
یہ میں نے عقل مندی سے تصوف اور فقیری اختیار کی ہے اور اپنی سُوتی دریا
میں ڈال دی اور فرمایا اے دریا کی مچھلیو! میری سُوتی لاؤ۔

مولانا روم رحمۃ اللہ علیہ جیسا عارف ربانی ولی اللہ فرماتا ہے ۛ

سعد خزاراں ماہتے اللہ

سوزن زر بر لب ہر ماہتے

ایک لاکھ مچھلیاں دریا کے کنارے آگئیں اور سونے کی سوتیوں سے دریا
کا کنارہ بھر گیا۔ حضرت ابراہیم ادہم رحمۃ اللہ علیہ نے مچھلیوں کو ڈانٹا اور فرمایا کہ میری مٹی
لاؤ جس سے میں گدڑی سی رہا تھا لو ہے والی سُوتی۔ سونے کی سُوتی استعمال کرنا اس
امت کے لیے جائز نہیں۔ ایک مچھلی نے غوطہ مارا اور ان کو سُوتی لا کر دے دی وزیر
رونے لگا اور اس نے کہا حضور! واقعی میں نے آپ کو بے وقوف سمجھا تھا لیکن اب
مجھے اپنی بے وقوفی پر رونا آ رہا ہے کہ مچھلیوں نے جانور ہو کر آپ کو پہچان لیا اور
میں انسان ہو کر آپ کو نہیں پہچان سکا۔ اب معلوم ہوا کہ اللہ نے آپ کو ایک سلطنت
چُھڑا کر دو سلطنت دی ہے۔ خشکی پر بھی سلطنت دی ہے اور دریاؤں پر بھی سلطنت
دی ہے۔ مولانا رومی رحمۃ اللہ علیہ فرماتے ہیں کہ سلطان ابراہیم ادہم رحمۃ اللہ نے کہا ۛ

ملک دل بہ یا چنیں ملک حقیر

بتاؤ یہ میرے دل کی سلطنت بہتر ہے یا وہ جسم کی سلطنت۔ غلبہِ مذمت

اور سلطان ابراہیم ادہم کی کرامت سے وہ وزیر بھی اللہ والا ہو گیا۔

ان کا جو واقعہ سننا تھا وہ یہ ہے کہ یہی ابراہیم ادہم رحمۃ اللہ علیہ ایک

ایک شرابی ولی اللہ بن گیا

دن جا رہے تھے۔ راستہ میں ایک بہت ہی حسین و جمیل صحت مند نوجوان شراب پی کر قے کر رہا تھا اور بالکل بے ہوش پڑا تھا۔ ابراہیم ادہم رحمۃ اللہ علیہ نے دیکھا تو پہچان لیا کہ یہ ایک رئیس مسلمان کا لڑکا ہے اور شراب میں بے ہوش پڑا ہے۔ پہلے تھوڑا سا غصہ آیا پھر سوچا کہ کچھ بھی ہو میرے اللہ کا بندہ ہے۔ اگر اپنے کسی دوست کا لڑکا لائق ہو تو کیا کرو گے۔ ان کے لیے دُعا مانگو گے کہ اے اللہ یہ میرے دوست کا بیٹا ہے اسے اللہ والا بنا دے یا نفرت کرو گے؟ اگر نفرت کرو گے تو تم اس کے دوست بنیں ہو۔ ایسے ہی جو اللہ کے بندوں سے نفرت کرتے ہیں وہ اللہ کے ولی نہیں ہیں۔ دُکھ ہونا چاہیے کہ یا اللہ میرے ان بھائیوں کو اپنے فضل سے اپنا ولی بنالے۔

اس کے بعد حضرت ابراہیم ادہم رحمۃ اللہ علیہ پانی لائے قے صاف کی اور اس نوجوان کا مُنہ دھویا، جب ٹھنڈا پانی لگا تو ہوش آگیا نشہ اتر گیا اس نے پہچان لیا کہ یہ تو ابراہیم ادہم رحمۃ اللہ علیہ ہیں اللہ والوں کا شہرہ تو ہوتا ہی ہے۔ کہنے لگا کہ اتنے بڑے ولی اللہ ہو کر سلطنتِ مملکت کو خدا پر فدا کرنے والے اور مجھ گناہگار کا مُنہ دُھلانے لگے فوراً کہا کہ حضرت مجھے تو بہ کرادو، یہ ہے۔

جی اُٹھے مُردے تری آواز سے

ان کی نیکی سے اس کے دل پر اتنا اثر ہوا کہ اس کی آہ بھل گئی کہ اتنا بڑا ولی اللہ مجھ جیسے گناہگار کا مُنہ دُھلا رہا ہے۔

آہ! دینِ محبت ہی سے پھیلتا ہے نفرتوں سے دین نہیں پھیلتا۔

دوستو! میں یہی عرض کرتا ہوں کہ اللہ کے ہر بندے کو پیار کرو اس نیت سے کہ شاید اس پر اللہ مہربانی کر دے اور تمہارا کمیشن لگ جائے۔ اس نے حضرت ابراہیم ادہم رحمۃ اللہ علیہ کے ہاتھ پر توبہ کر لی پھر حضرت نے آنکھ بند کر کے مراقبہ کیا تو معلوم ہوا کہ اس وقت اونچے درجہ کے جتنے اولیاء اللہ ہیں انہیں میں اس کا نام بھی آگیا ہے۔ محدث عظیم ملا علی قاری رحمۃ اللہ علیہ مشکوٰۃ کی شرح میں فرماتے ہیں کہ اسی رات کو سلطان ابراہیم ادہم رحمۃ اللہ علیہ نے اللہ تعالیٰ کو خواب میں دیکھا تو پوچھا کہ یا اللہ ایک شرابی جس نے آج میرے ہاتھ پر توبہ کی اس کو آپ نے اتنا بڑا ولی اللہ بنا دیا کہ جہاں آدمی کتنی کتنی حج اور عمرے اور تلاوت اور تسبیح و اواہین اور مجاہدات کے بعد پہنچتا ہے آپ نے اس کو منٹوں میں وہاں پہنچا دیا۔ اس میں کیا راز ہے؟ اللہ تعالیٰ نے فرمایا اے سلطان ابراہیم اَنْتَ غَسَلْتَ وَجْهَهُ لِاَجَلِیْ تُوْنِیْ اِسْ شَرَابِیْ کا منہ میری خاطر سے دھویا کہ یہ میرا بندہ ہے گو گناہگار ہے۔ ارے نالائق اولاد اپنے ابا سے کٹ جاتی ہے مگر ابا تو یہی کہتا ہے کہ میری ہی اولاد ہے تو بندہ میرا ہی تھا اور تو نے اس کا چہرہ میری وجہ سے دھویا فَغَسَلْتُ قَلْبَهُ لِاَجْلِکَ تُوْنِیْ نے اس کا دل تیری وجہ سے دھویا۔ جب تو نے میری خاطر بلخ کی سلطنت چھوڑی اور دس سال تک عبادت کی پس جب تو نے میرے لیے اتنی قربانیاں دیں تو میں بھی اپنے غلاموں کی خاطر ایسی عنایات کرتا ہوں۔

سلطان ادہم رحمۃ اللہ علیہ اور ایکٹ مجذوب

کتابوں میں ہے کہ

سلطان ادہم رحمۃ اللہ علیہ نے جس جنگل میں دس سال عبادت کی تھی وہاں ایک محبوب رہتا تھا اور وہ گھاس بیچ کر اللہ سے کتا تھا کہ اے اللہ کب تک گھاس بکواؤ گے کیا دو روٹی اور چٹنی آپ مجھے نہیں دے سکتے۔ دو روٹی کمانے میں میرا کتنا وقت خرچ ہوتا ہے اگر دو روٹی اور چٹنی آپ مجھے دے دیا کریں تو اتنا وقت آپ کی عبادت میں خرچ کیا کروں گا۔ مجذوبوں کی باتیں یہی ہوتی ہیں مثل چھوٹے بچوں کے۔ اللہ نے اس کی فریاد سن لی اور جنت سے اس کے لیے چٹنی روٹی آتی تھی۔ اب جب سلطان ادہم رحمۃ اللہ فقیری کے لباس میں اس جنگل میں پہنچے تو ان کے لیے جنت سے بریانی آئی۔ سارا جنگل خوشبو سے مہک اٹھا۔ یہ مجذوب تھوڑا نادان تھا۔ اس نے کہا کہ اللہ میاں! میں دس سال سے آپ کی عبادت کر رہا ہوں آپ مجھ کو چٹنی روٹی دے رہے ہو اور آج ایک نیا فقیر آیا ہے اس کو آپ نے بریانی بھیج دی۔ اللہ تعالیٰ کی طرف سے آواز آئی او مجذوب نادان! تو نے میرے راستہ میں آٹھ آنہ کا کھرپا اور بیس آنہ کی ٹوکری جس میں گھاس رکھتا تھا قربان کی ہے تو اپنا کھرپا اور ٹوکری اٹھا اور جا اپنا کام کر۔ اب چٹنی روٹی تیری بند۔ ناشکر ہے تو۔ جب دیکھا کہ چٹنی روٹی بند ہو رہی ہے تو معافی مانگی کہ اے اللہ معاف کر دے تیرا بڑا شکر ہے مگر اتنی بات تو بتائیے کہ اس کی اتنی قدر آپ کیوں کر رہے ہیں؟

وہ عاشق کل ہوا میں ہوں ترا دیوانہ برسوں سے

آسمان سے آواز آئی کہ سن لے۔ تو نے ایک ٹوکرا اور ایک کھرپا میری اہ میں فدا کیا ہے اور یہ شخص جو آج آیا ہے اس نے مجھ پر سلطنت فدا کی ہے۔ تخت تلج شاہی مجھ پر فدا کیا ہے۔ وزیروں کا سلام اور منہل کے گدے چھوڑے ہیں۔ تو بیسی جس

کی قربانی ویسی میری مہربانی۔ ہمارے میر صاحب نے اس مضمون کو دو شعریں پیش کیا ہے (پھر میر صاحب کوٹنہ نے کو فرمایا تو میر صاحب نے یہ اشعار سنا۔ جابج)

جتنی تمہاری شہرانی
اتنی خدا کی مہربانی
پھر تو ہے لذت روحانی
قرب کا شربت لاثانی

تو بات چل رہی تھی جگر صاحب کی۔ جگر صاحب تھانہ جھون پہنچ گئے اور حضرت رحمۃ اللہ علیہ سے عرض کیا کہ مجھے توبہ کرا دیجئے۔ پھر حضرت سے چار دعائیں کروائیں۔ ۱۔ میں شراب چھوڑ دوں۔ ۲۔ پوری دائرہ رکھ لوں۔ ۳۔ حج کر لوں ۴۔ میرا خاتمہ ایمان پر ہو۔ حضرت والا نے ہاتھ اٹھا دیئے جب ایک اللہ والا ہاتھ اٹھاتا ہے تو دیکھتے کہ اللہ تعالیٰ کس طرح دعا قبول فرماتے ہیں؟ وہ بھی تو مرتے ہیں اللہ تعالیٰ پر۔ پس اللہ تعالیٰ بھی ان کی لاج رکھتا ہے۔

اللہ والے کون؟ جیسے سلطان ابراہیم ادہم کی خاطر ایک شہرانی کو اللہ نے اپنا ولی بنالیا اس لیے بزرگوں نے ہمیشہ مشورہ

دیا ہے کہ اللہ والوں کے پاس درویشوں کے پاس ان فقیروں کے پاس آتے جاتے رہو جو سنت اور شریعت پر چلتے ہوں۔ ان سٹہ کے نمبر بتانے والوں سے ہوشیار رہو جو دریاؤں کے کنارے اور جنگلوں میں بیٹھے ہوتے ہیں۔ لنگوٹی باندھے ہوتے۔ نہ نماز ہے نہ روزہ، سٹہ کا نمبر بتا رہے ہیں۔ اور ولی اللہ بھی بن رہے ہیں۔ بتائیے جو احرام ہے، سٹہ حرام ہے جو اس کا نمبر بتاتے یہ فقیر و درویش ہے یا

شیطان ہے۔ ایسا شخص ہرگز ولی اللہ نہیں ہو سکتا جو حرام کام کرتا ہو۔ اللہ کا ولی وہ ہے جو حضور اکرم صلی اللہ علیہ وسلم کے نقش قدم پر چلتا ہے۔ میرا ایک مشہور شعر ہے جو اس وقت پوری دنیا میں نشر ہو رہا ہے۔

نقش قدم ہی کے ہیں جنت کے راستے
اللہ سے ملا تے ہیں سنت کے راستے

اور ایک بزرگ فرماتے ہیں۔

مگر ہوا پہ اڑتا ہو وہ راست دن
ترک سنت جو کرے شیطان گمن

جس نے سنت کی زندگی اور حضور صلی اللہ علیہ وسلم کا طریقہ چھوڑا ہوا ہے یاد رکھو وہ شیطان ہے اس کا اڑنا وغیرہ سب استدراج ہے۔ مکھی بھی تو اڑتی ہے تو بیعت ہو جاؤ مکھی سے! اور دریا میں تنکا بھی بہتا ہے بغیر کشتی کے تو اس تنکے کے مریہ ہو جاؤ! بعض لوگ کہتے ہیں کہ ان کو حال بہت آتا ہے تو سانپ کو بھی بہت حال آتا ہے۔ جب تو مری بجاؤ تو دیکھو کس طرح جھومتا ہے لہذا اگر حال بزرگی کی دلیل ہے تو سانپ سے بیعت ہو جاؤ بہت جلدی پہنچا دیتا ہے۔ اس لیے ایک بہت بڑے بزرگ مولانا شاہ محمد احمد صاحب نے فرمایا کہ جس کے راستہ کی بنیاد مدینہ پاک سے نہ ہو، درمیان میں وارنگ نہ ملتی ہو تو سمجھ لو وہ بجلی وہ نور محمد صلی اللہ علیہ وسلم کا نہیں ہے۔ مولانا فرماتے ہیں کہ کسی کے ظاہر سے دھوکہ مت کھاؤ۔ صورت بھی ملاؤ سیرت بھی ملاؤ۔ اس کو لاکھوں حال آتا ہو لیکن اگر صورت یا سیرت نہی کے طریقہ سے مٹی ہوئی ہو تو یہ شعر پڑھو۔

حال تیرا جال ہے مقصود تیرا مال ہے

میا خوب تیری چال ہے لاکھوں کو اندھا کر دیا

جگر صاحب کے واقعہ پر پھر آتا ہوں۔ جگر صاحب نے شراب چھوڑی مرنے لگے بیمار ہو گئے۔ ڈاکٹروں کے بورڈ نے کہا کہ تھوڑی سی پی پی لیا کیجئے۔ جگر صاحب کا جواب سنو فرمایا کہ اگر میں پیتا رہوں گا تو کب تک جینا رہوں گا۔ مرنا ہے یا نہیں؟ کہا کہ مرنا تو ضرور ہے لیکن آپ کچھ دن جی جائیں گے۔ جگر صاحب نے کہا کہ میں اللہ کے غضب میں جینا نہیں چاہتا۔ شراب چھوڑ کر اگر مرنا ہوں تو بھی اللہ کی رحمت کے سائے میں موت کو لبیک کہتا ہوں۔ اگر شراب پی کر مردوں کا تو اللہ کے غضب و غصہ میں جاؤں گا۔ تو اللہ کی نافرمانی والی زندگی پر میں لعنت بھیجتا ہوں۔ شیطان کتنا ہی کان میں کہے کہ یہ گناہ کرو بہت مزہ آئے گا۔ بلکہ گجراتیوں کی رعایت سے کبھی جیم سے بھی کہے گا کہ مجا آئے گا۔ تو آپ شیطان کو یہ شعر پڑھ کر جواب دے دیں۔ میرا شعر ہے۔

ہم ایسی لذتوں کو فت بل لعنت سمجھتے ہیں

کہ جن سے رب مرالے دو تو ناراض ہوتا ہے

اور مڑکوں پر کسی عورت کے دیکھنے کو بار بار کہے تو یہ دوسرا شعر پڑھ دو

نہ دیکھیں گے نہ دیکھیں گے نہیں ہرگز نہ دیکھیں گے

کہ جن کے دیکھنے سے رب مر ناراض ہوتا ہے

خواجہ عزیز الحسن صاحب رحمۃ اللہ علیہ کو دیکھتے کہ کتنے بڑے ولی اللہ تھے لیکن

مڑکوں پر نگاہ پگالتے تھے۔ کسی کی ماں بہن کو نہیں دیکھتے تھے۔ حالاں کہ دل تو ان

کے سینہ میں بھی تھا۔ اولیاء اللہ نعوذ باللہ کافور کی گولیاں نہیں کھا لیتے ہیں۔ ان کا دل بوجہ تقویٰ و لطافت طبع اور زیادہ حساس ہوتا ہے۔ لیکن جب نظر بچا کر آسمان کی طرف دیکھتے تھے تو یہ شعر پڑھتے تھے۔

بہت گو و لو لے دل کے ہمیں مجبور کرتے ہیں

ترسی خاطر گلے کا گھونٹن منظور کرتے ہیں

اس کے بعد حکمران صاحب حج کر آئے دارھی رکھ۔ جب بہتی آکر اپنی دارھی دیکھی تو ایک مشت ہو چکی تھی۔

دارھی رکھنا واجب ہے | ایک مشت کے بقدر دارھی رکھنا واجب ہے جیسے عید بقر عید کی نماز واجب ہے

جیسے قربانی واجب ہے ایسے ہی دارھی رکھنا واجب ہے۔ اس پر چاروں اماموں کا اجماع ہے۔ شیخ الحدیث مولانا محمد زکریا صاحب رحمۃ اللہ علیہ کا رسالہ دارھی کا وجوب پڑھ لیجئے اور اگر دارھی رکھنے سے چہرہ بد نما معلوم ہوتا تو اللہ تعالیٰ اسے اپنے پیغمبروں کی سنت نہ قرار دیتا۔ پھر جنت میں نہ دارھی ہوگی نہ حجام کی دکان ایک نوجوان لڑکے کی طرح شاندار چہرہ ہوگا تو یہاں اللہ کا حکم سمجھ کر چند دن کی زندگی میں دارھی رکھ لیجئے تاکہ یہ چہرہ قیامت کے دن اللہ کے سامنے پیش کر سکیں اور یہ کہ سکیں کہ۔

ترے محبوب کی یارب شاہت لے کے آیا ہوں

کون سا محبوب! مدینہ والا محبوب صلی اللہ علیہ وسلم۔

ترے محبوب کی یا رب شہادت لے کے آیا ہوں
حقیقت اس کو تو کر دے میں صورت لے کے آیا ہوں

اگر قیامت کے دن حضور اکرم صلی اللہ علیہ وسلم پوچھ لیں کہ اے میرے امتی! آج تجھے میری شفاعت چاہیے؟ رونے لگے گا کہ حضور آپ کی شفاعت کے بغیر کیسے بخشا جاؤں گا؟ تو اگر آپ نے دوسرا سوال کر لیا کہ میرے چہرہ میں تجھے کیا خرابی نظر آتی تھی کہ میرے جیسا چہرہ نہیں بنایا؟ سکھوں سے سبق نہیں لیا کہ گرو نانک کی محبت میں ہر کھ داڑھی رکھتا تھا۔ ظالم تو نے میری محبت میں داڑھی کیوں نہیں رکھی۔ تب کیا جواب دو گے؟ لوگوں کے ہنسنے کو مت دیکھو۔ کوئی لاکھ ہنستا ہے آپ اپنا کام کرتے رہیں۔

کوئی جیتا اور کوئی مڑتا ہی رہا
عشق اپنا کام کرتا ہی رہا

میں ایک شعر سکھا دیتا ہوں اپنے ان دوستوں کو جو داڑھی رکھتے ہیں کہ اگر کوئی ان پر ہنسنے تو وہ کہہ دیں۔

اے دیکھنے والو مجھے ہنسنے کے نہ دیکھو
تم کو بھی محبت کہیں مجھ سا نہ بنا دے

تو میں عرض کر رہا تھا کہ جگر صاحب نے خود داڑھی رکھی اور بمبئی میں آئینہ میں اپنی شکل دیکھی تو اس وقت ایک شعر کہا جو میں آپ کو سنانا چاہتا ہوں اور مجھے اس شعر میں اتنا مزہ آتا ہے کہ مست ہو جاتا ہوں۔

چلو دیکھ آئیں تماشہ جگر کا

سنا ہے وہ کافہ مسلمان ہوگا

اب تک تو یہ تمہید تھی۔ آپ کہیں گے کہ اتنی بڑی تمہید! تو سنئے تمہید ہمیشہ بڑی ہوتی ہے۔ بتائیے کھانا بارہ ایک بجے ملتا ہے مگر اس کی تمہید صبح سے شروع ہوتی ہے کہ آلو گوشت مرچ وغیرہ خریدتے ہیں، پھر عورتیں پیاز گوشت کاٹ رہی ہیں صاف کر رہی ہیں پکا رہی ہیں تب کہیں جا کر کھانا تیار ہوتا ہے۔

اب میں آیت کریمہ کی تفسیر عرض کرتا ہوں۔

معافی کا مضمون

اللہ تعالیٰ نے معافی کا سرکاری مضمون نازل کیا ہے

یہ بتائیے اگر کسی مجرم کو وقت کا بادشاہ یا وزیر اعظم یہ کہہ دے کہ میں قسم کا مضمون معافی نامہ کا لکھ کر دے دو تو میں معاف کر دوں گا۔ تو کیا اس میں کسی کو شبہ ہوگا؟ پھر سلطان سلطین حکم اٹھائیں معافی کا مضمون خود نازل فرمادیں اس کی قبولیت میں کس کو شبہ ہو سکتا ہے؟ اللہ تعالیٰ شانہ جن کو حساب لینا ہے وہ معافی کا مضمون نازل کر رہے ہیں کہ **وَاَعْفُ عَنَّا اے اللہ ہم کو معاف کر دے** **وَاعْفِرْ لَنَا** اور ہم کو بخش دیجئے **وَارْحَمْنَا** اور ہم پر رحم فرما دیجئے **اَنْتَ مَوْلَانَا** آپ ہمارے مولیٰ ہیں۔

اب اس کی تفسیر عرض کرتا ہوں۔

وَاعْفُ عَنَّا کے کیا معنی ہیں؟ مفتی ابعداد علامہ سید محمود الہوسی رحمۃ اللہ

علیہ اس کی تفسیر میں لکھتے ہیں کہ **وَاعْفُ عَنَّا** کے معنی ہیں **اُمَحْ اَثَارُ ذُنُوبِنَا** ہمارے گناہوں کے نشانات اور گواہوں کو مٹا دیجئے۔ کیونکہ بندہ جب گناہ کرتا ہے تو چار گواہ تیار ہو جاتے ہیں۔ جس زمین پر گناہ کرتا ہے وہ زمین قیامت کے

دن گواہی دے گی۔ سورۃ زلزال میں ہے یَوْمَئِذٍ تُحَدِّثُ أَخْبَارَهَا
 اللہ پاک فرماتے ہیں کہ زمین خود بولے گی کہ اس زمین پر اس نے عورتوں کو دیکھا تھا
 اس زمین پر اس نے فلاں گناہ کیا تھا دوسری گواہی خود اپنے اعضاء کی ہوگی کہ جس
 عضو سے گناہ کیا تھا وہ عضو ہاتھ یا پیر گواہی دیں گے۔ اَلْيَوْمَ نَخْتِمُ عَلَى
 افْوَاهِهِمْ وَتُكَلِّمُنَا اَيْدِيَهُمْ وَتَشْهَدُ اَرْجُلُهُمْ اللہ تعالیٰ قیامت
 کے دن منہ پر سیل کر دیں گے اور ہاتھ پیر بولنے لگیں گے ہونٹ کہیں گے کہ
 ہم نے ایسے حرام بوسے لیے تھے، کان کہیں گے کہ ہم نے ایسے گانے سنے تھے
 آنکھیں کہیں گی کہ ہم اس طرح دوسرے کی ماں، بہن، بیٹی کو دیکھتے تھے اس طرح سب
 اعضاء بولنے لگیں گے۔ تیسرے گواہ فرشتے ہیں کِرَامًا كَاتِبِينَ يَعْلَمُونَ
 مَا تَفْعَلُونَ کراما کا تہین ہمارے اعمال سے باخبر ہیں اور چوتھی گواہی اعمالنامہ
 ہے وَاِذَا الصُّحُفُ نُشِرتْ ۔

تو اللہ تعالیٰ نے فرمایا کہ وَاغْفُ عَنَّا کو تو میں تمہارے گواہوں کی گواہی
 مٹا دوں گا۔ رسول اللہ صلی اللہ علیہ وسلم نے اس آیت کی تفسیر میں فرمایا کہ اِذَا قَامَ
 الْعَبْدُ اَلنَّاسِ اللّٰهُ اَلْحَقَّقَةَ ذُنُوْبُهُ کہ بندہ جب توبہ کرتا ہے تو اللہ تعالیٰ اپنے
 فرشتوں سے اس کے گناہ کو خود بھلا دے گا، ان کی یادداشت کی ریل صاف کر
 دے گا۔ فرشتوں کو بھی یاد نہیں رہے گا کہ اس شخص نے کیا کیا گناہ کیے تھے ۔

وَاَنْسَى ذٰلِكَ جَوَارِحَهُ اور اس کے ہاتھ پیر سے جو گناہ ہوا ہے ان کی ریل
 بھی صاف کر دے گا۔ وَمَعَالِيَهُ مِنَ الْاَرْضِ اور جس زمین پر گناہ ہوا ہے
 اس زمین کی ریل بھی صاف کر دے گا۔ حَتّٰی يَلْقَى اللّٰهَ وَلَيْسَ عَلَيْهِ شَهِدٌ

قَسَمُ اللَّهِ بِذَنْبٍ یہاں تک کہ وہ بندہ اس حال میں اللہ سے ملے گا کہ اس کے خلاف کوئی گواہ نہ ہے گا۔

ایک بزرگ فرماتے ہیں کہ اللہ تعالیٰ گناہوں کے نشانات اور شہادتیں فرشتوں سے مٹوائیں گے یا خود مٹا دیں گے؟ تو مفسر عظیم حضرت حکیم الامت تھانوی رحمۃ اللہ علیہ فرماتے ہیں کہ اللہ تعالیٰ خود مٹائیں گے اگر فرشتوں سے مٹواتے تو فرشتے ہم کو طعنہ دیتے کہ تم لوگ تو نالائق تھے۔ یہ ہم نے مٹایا ہے۔ کیا کرم ہے اللہ کا، ایسے کریم مولیٰ پر کیوں نہ خدا ہوں جنہوں نے غلاموں کی آبرورکھ لی اور ہمارے جرائم کو خود ہی مٹا دیا۔ اب جو لوگ گناہوں سے توبہ کر لیں گے اور پھر نیک اعمال کرنے لگیں گے حج عمرے روزہ نماز وغیرہ تو اللہ تعالیٰ ان کی برائیوں کی جگہ نیکیاں لکھ دیں گے فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ اور لَا تَقْنَطُوا مِنْ رَحْمَةِ اللَّهِ اللہ کی رحمت سے ناامید مت ہو، اس کی رحمت غیر محدود ہے ڈاکٹر عبدالحی صاحب رحمۃ اللہ علیہ فرماتے تھے کہ کراچی میں ایک کروڑ کی آبادی ہے ان سب کا پیشاب پانخانہ سمندر میں جاتا ہے لیکن ایک موج آتی ہے اور سب کو اٹھا کر صاف کر دیتی ہے۔ وہیں کوئی امام نہ کر نماز پڑھتا ہے تو نماز بھی ہو جاتے گی۔ تو سمندر مخلوق ہے جب اس کی ایک موج میں یہ اثر ہے تو اللہ تعالیٰ کی رحمت کا سمندر تو غیر محدود ہے۔ اس کی ایک موج ہمارے گناہوں کو معاف نہ کر دے گی؟ اور فرمایا کہ فیکسری والے پہاڑوں میں ایک چھٹانک بارود رکھتے ہیں اور دور سے آگ لگاتے ہیں تو پہاڑ اڑ جاتے ہیں۔ جب مخلوق میں یہ قدرت ہے کہ ذرا سا بارود پہاڑوں کو اڑا دیتا ہے تو اللہ کی رحمت میں یہ قدرت

نہ ہو کہ گناہوں کے پہاڑوں کو اڑا دے۔ وَاعْفُفْنَا اور ہم کو بخش دیجئے۔ کس طرح؟ بِإِظْهَارِ الْجَمِيلِ وَبِإِسْتِزَالِ الْقَبِيحِ ہماری کیا نظر کر دیجئے اور گناہوں پر پردہ ڈال دیجئے۔ وَازْهِنَا یہ رحم کیا ہے؟ جب کہ معافی اور بخشش ہو گئی تو مفسر اُسی فرماتے ہیں اِنِّیْ تَفَضَّلَ عَلَیْنَا بِفُتُوْنٍ اِلَّا لَآءَ مَعَ اِسْتِغْقَاتِنَا بِاَقَانِیْنِ الْعِقَابِ اے خدا اب طرح طرح کی نعمتیں بھی ہم کو دیجئے۔ جو شخص طرح طرح کے عذابوں کا مستحق تھا اس پر طرح طرح کی نعمتیں اور عنایتیں برسا دیجئے اَنْتَ مَوْلَانَا اِنِّیْ اَنْتَ سَيِّدُنَا وَمَا لِكُنَّا اَبْدَیْ اَمَّا اَنْتَ اَنْتَ سَيِّدُنَا اِنِّیْ اَنْتَ سَيِّدُنَا اے آپ ہمارے تمام امور کے متولی ہیں۔

یہ قرآن شریف کی آیت کی تشریح ہو گئی اب آگے حدیث شریف ہے۔

بہترین خطا کار | حضور صلی اللہ علیہ وسلم فرماتے ہیں اے لوگو! تم سب کے سب خطا کار ہو لیکن تم

بہترین خطا کار بن جاؤ۔ بہترین خطا کار کیسے بنے؟ جو توبہ کر لے وہ بہترین خطا کار ہے۔

اس پر میرے شاگردوں نے پوچھا کہ خطا تو شر ہے خیر کیسے لگایا؟ اس کا جواب میں نے دیا کہ اللہ تعالیٰ کی توبہ کی کمی کل میں یہ کرامت ہے جیسے شراب میں سرکہ ڈال دو تو ساری شراب سرکہ بن جائے گی اور قلب ماہمیت سے حلال ہو جائے گی۔ تو خطا تو شر ہے لیکن توبہ کی برکت سے بہترین خطا کار ہو جائے گا۔ شر کو اللہ تعالیٰ خیر بنا دیں گے۔

پھر ایک سوال اور پیدا ہوا کہ خَيْرُ الْخَطَايَيْنِ میں خَطَايَيْنِ بھی

مثالیۃً خالی خیر رکھتے۔ خطا کار کی نسبت سے تو شرم آرہی ہے۔ میں نے کہا کہ خَطَّائِیْنِ عربی ترکیب میں مضاف الیہ ہے اور عبارت میں مقصود مضاف ہوتا ہے جیسے جَاءَ غَلَامٌ زَبِیدٌ زَبِید کا غلام آیا۔ اس میں غلام کا آنا مقصود ہے تو یہاں مراد خیر ہی خیر ہے لیکن خَطَّائِیْنِ کو اس لیے باقی رکھا تاکہ توبہ کی کرامت معلوم ہو کہ تم تھے تو خطا کار لیکن توبہ کی برکت سے بہترین خطا کار ہو گئے۔

فوائد استغفار

دوسری حدیث پڑھی تھی استغفار و توبہ کے متعلق اور بہتر یہ ہے کہ دو رکعت پڑھ کر توبہ کرے، اللہ سے معافی مانگے

اور یہ کہے کہ اے اللہ تیری رحمت میرے گناہوں سے بہت بڑھی ہوئی ہے۔ ایک کروڑ گناہ بھی معاف کرنا تیرے لیے کچھ مشکل نہیں حضور صلی اللہ علیہ وسلم فرماتے ہیں جو کثرت سے استغفار کرے گا تو ۱۔ ہر مصیبت سے اللہ اس کو نکال دے گا۔ ۲۔ اور ہر غم سے نجات دے گا اور ۳۔ ایسی جگہ سے اس کو رزق دے گا جہاں سے اس کا گمان بھی نہیں ہو گا۔

انعامات تقویٰ

دوستو! استغفار کے یہ تین انعامات زبان نبوت نے بیان فرمائے اور اللہ تعالیٰ نے بے شمار انعامات

گناہوں کے چھوڑنے اور تقویٰ اختیار کرنے کے رکھے ہیں۔ اللہ تعالیٰ فرماتے ہیں جو شخص تقویٰ اختیار کرے گا ہم اس کو ایسی جگہ سے روزی دیں گے جہاں سے اس کا گمان بھی نہیں ہو گا اس کے سب کام آسان کر دیں گے۔ آپ کا کوئی دوست روزانہ آپ کے پاس آکر آپ کا دل بہلاتا ہو اور پھر وہ کسی مصیبت میں پھنس جائے کئی وجہ سے نہ آئے تو اگر آپ واقعی دوست ہیں تو فوراً اس کی مصیبت کو ٹالنے کی

کوشش کریں گے تاکہ وہ پھر آتا ہے۔ اللہ تعالیٰ کو بھی اپنے بندے کی آہ و زاری، اس کی مناجات اور اس کا اللہ اللہ کرنا محبوب ہے۔ جب وہ کسی مصیبت میں پھنستا ہے تو اللہ تعالیٰ جلدی اس کی مصیبت ٹال دیتے ہیں تاکہ میرا بندہ پھر میرے حضور میں آئے جلدی سے مصیبت ٹالنے کا راز یہ ہے۔ راز دوستی ہے۔ تو اللہ تقویٰ کی برکت سے اپنے دوستوں کا کام آسان کرتے ہیں۔ اس طرح اللہ تعالیٰ تقویٰ اختیار کرنے پر اس کو مصیبت سے نخرج (Exit) دیتے ہیں۔ جدہ میں لکھا رہتا ہے۔ ایک طرف نخرج اور ایک طرف (Exit) یعنی ہر مصیبت سے نجات دیتے ہیں اور ایک جگہ اللہ پاک نے قرآن پاک میں فرمایا اگر تم گناہ چھوڑ دو تو تم کو ہم ایک نور عطا کریں گے جس سے تمہیں بھلائی اور بُرائی میں تمیز پیدا ہوگی اور ایک جگہ فرماتے ہیں کہ تقویٰ پر یہ سارے انعامات تو ہم دیں گے ہی، سب سے بڑا انعام یہ دیں گے کہ تمہاری غلامی کے سر پر اپنی دوستی کا تاج رکھ دیں گے۔ یعنی تم کو ولی اللہ بنا دیں گے۔ اس سے بڑھ کر تقویٰ کا کیا انعام ہو سکتا ہے۔

دوستوں کا گناہ غراب چیز ہے۔ ارے گناہوں کے کنکر یہ تھر پھینک کر اپنے اللہ کو اپنا دوست بنا لو ان کی ولایت و دوستی کا تاج اپنی غلامی پر رکھ لو تو دنیا میں بھی عزت ہے اور ان شاء اللہ قیامت میں بھی عزت ہوگی اور جنت میں بھی اور گناہ ایک دن خود چھوٹ جائیں گے۔ ایک دن جنازہ کھلے گا لاکھوں ٹیڈیاں کھڑی ہوں گی کسی کو دیکھ بھی نہ سکو گے۔ لیکن اس وقت کوئی ثواب نہیں ملے گا کیونکہ مجبوری سے چھوٹے ہیں۔ ارے جیتے جی اپنے اختیار سے گناہ چھوڑ دو تو ولی اللہ بن جاؤ۔

اکبر الہ آبادی کہتے ہیں۔

قضا کے سامنے بے کار ہوتے ہیں حواس اکبر
جب موت کی بے ہوشی آنے کی تو نوٹوں کی گڈیاں اور ڈالر نظر نہیں آتیں
کے۔ کیا پیارا شعر کہا۔

قضا کے سامنے بے کار ہوتے ہیں حواس اکبر
کھلی ہوتی ہیں گو آنکھیں مگر بیسنا نہیں ہوتیں
آنکھ تو کھلی ہوتی ہے۔ بچے کہتے ہیں بابا، میں دیکھو تو، لیکن دیکھ نہیں دیکھ سکتا۔
ایک دن آنے والا ہے۔ ابھی سے ہوشیار ہو جاؤ۔ جو اللہ کو سکھ میں یاد کرے گا اللہ
دکھ میں اس کو یاد کرے گا۔ جب تک جوانی ہے اس کو دیوانی مت بناؤ، نہ طوفانی
بناؤ نہ اس میں طغیانی آنے دو نہ عریانی سے آشنائی کرو۔ جوانی کو اللہ پر فدا کر دو
مجھے اپنا ایک اردو شعر یاد آیا۔

بھسی خاک کی پہ مت کر خاک اپنی زندگی کو
جوانی کر فدا اس پر کہ جس نے دی جوانی کو

واللہ قسم کھا کر کہتا ہوں کہ جس جوان نے اپنی جوانی اللہ پر دی۔ اپنی زندگی
خالق زندگی پر قربان کی اللہ تعالیٰ نے اس پر بے شمار عالم شہاب برسا دیتے۔ بڑھا
ہو جائے گا مگر اس کی جوانی نہیں جائے گی۔ آن بان ویسی ہی رہے گی اور اس کی روح
میں اللہ کی محبت جتنی پُرانی ہوگی اتنا ہی نشہ تیز ہوگا۔ جیسے شراب پرانی ہو کر نشہ تیز
ہو جاتا ہے اسی طرح اللہ والے جتنے بڑھے ہوتے جاتے ہیں ان کا نشہ تیز ہوتا جاتا ہے۔

اب دیکھئے حضور صلی اللہ علیہ وسلم کا کرم کہ

توبہ و استغفار پر بھی تقویٰ کے انعامات

قرآن پاک میں متقیوں کے لیے فضیلتیں بیان کی گئی ہیں آپ صلی اللہ علیہ وسلم نے توبہ کرنے والوں کے لیے بھی فضیلتیں بیان کیں۔ توبہ کرنے والوں کو بھی آپ صلی اللہ علیہ وسلم نے فرمایا کہ تم توبہ کر لو تمہیں بھی نعمتیں ملیں گی جو متقیوں کو ملتی ہیں یعنی مخرج بھگنے کا راستہ اور ہر غم سے نجات مل جائے گی اور تمہیں رزق ایسی جگہ سے دیں گے جہاں سے تمہیں گمان بھی نہیں ہوگا۔ اللہ تعالیٰ نے تقویٰ پر جو نعمتیں بیان فرمائیں رحمۃ اللعالمین صلی اللہ علیہ وسلم نے گناہوں سے استغفار و توبہ کرنے والوں کو بھی وہی نعمتیں دلا دیں۔

ملا علی قاری نے حدیث کی شرح میں لکھ دیا ہے کہ إِنَّ الْمُسْتَغْفِرِينَ يُزَلُّوا مَنْزِلَةَ الْمُتَّقِينَ یعنی معافی مانگنے والے اللہ کے یہاں اولیاء اللہ کے ساتھ اٹھائے جائیں گے اور اللہ فرماتے ہیں إِنَّ اللَّهَ يُحِبُّ التَّوَّابِينَ یعنی اے گناہگارو تم توبہ کرو ہم تمہیں صرف معافی ہی نہیں دیں گے بلکہ تمہیں اپنا محبوب بھی بنالیں گے۔ دنیا کے لوگوں کو ستا کر معافی مانگو تو کہیں گے کہ معاف کر دیا کر سکتے مت آنا۔ تم کو دیکھ کر ٹپیر پھر جاتی ہو جاتا ہے، لیکن اللہ کا ٹپیر پھر جاتی نہیں ہوتا۔ دیکھو فرماتے ہیں کروڑوں کروڑوں گناہ کر لو اگر ایک دفعہ اشکِ ندامت گرا دو بس سمجھ لو کہ کام بن گیا، معافی ہو گئی۔ ہم گناہ کرتے کرتے تھک سکتے ہیں اللہ تعالیٰ معاف کرتے کرتے تھک نہیں سکتے۔

کیا ہے رابطہ آہ و فغاں سے

زمین کو کام ہے کچھ آسمان سے

اللہ تعالیٰ کے سامنے رونا سیکھو۔ حدیث شریف میں ہے کہ جب گناہگار

بندہ روتا ہے تو اللہ تعالیٰ اس کے آنسوؤں کو شہیدوں کے خون کے برابر وزن کرتے ہیں علامہ آلوسی سورۃ انا انزلنا کی تفسیر میں حدیث نقل کرتے ہیں کہ اللہ تعالیٰ فرماتے ہیں کہ جب گناہ گار بندہ رو رو کر معافی مانگتا ہے تو ہمیں اس کے رونے کی آواز بُحان اللہ بُحان اللہ کہنے والوں کی آوازوں سے زیادہ پسند آتی ہے بتاؤ اور کیا چاہتے ہو؟ اور یہ بھی فرمایا ہے میں خبردار رحمت سے ناامید مت ہونا ورنہ جہنم میں ڈال دوں گا۔ میرے شیخ فرماتے تھے کہ جیسے کوئی ابا کے کہ خبردار بیٹو! مجھ سے ناامید مت ہونا ورنہ ڈنڈے لگا دوں گا۔ تو یہ انتہائی کریم ابا ہو گا ورنہ ابا کتنا ناامید ہو گیا تو جابجا کہ یہاں سے دوسرے بیٹے کو دے دوں گا۔ ایسے ہی اللہ فرماتے ہیں خبردار اگر مجھ سے ناامید ہو گئے تو جہنم کے ڈنڈے لگا دوں گا۔ یہ انتہائی کرم ہے۔ اِنَّ اللّٰهَ یَغْفِرُ الذُّنُوْبَ جَمِیْعًا اللہ تعالیٰ سارے گناہوں کو ایک سیکنڈ میں معاف کر دیتا ہے۔

مولانا رومی رحمۃ اللہ علیہ فرماتے ہیں :-

مرکبِ توبہ عجائبِ مرکبِ است

تا فلک تازد بیکِ کھنڈِ زیست

توبہ کی سواری عجیب و غریب سواری ہے۔ کیا مرسدیز کیا راکٹ کیا ہوائی جہاز کی سواری ہوگی۔ توبہ کی سواری اتنی تیز رفتار ہے کہ زمین سے بندہ کو اٹھا کر سیدھے آسمان تک لے جاتی ہے اور اللہ تعالیٰ کا پیارا بنا دیتی ہے۔

لہذا دوستو جن سے گناہ نہیں چھوٹ سکے توبہ کرتے رہو۔ آخر اللہ تعالیٰ جتنا دیں گے ان شاء اللہ آپ زندگی بھر توبہ کرتے رہو، کشتی لڑتے رہو نفس سے

آخر اللہ تعالیٰ کو رحم آجائے گا کہ میرا بندہ ساری زندگی نفس سے لڑتا رہا اب اس کو جتنا کہ غالب کر دو۔ شاعر بزرگ خواجہ عزیز الحسن مجذوب رحمۃ اللہ علیہ فرماتے ہیں :-

نہ چیت کر سکے نفس کے پہلوان کو

تویوں ہاتھ پاؤں بھی ڈھیلے نہ ڈالے

ارے اس سے کشتی تو ہے عمر بھر کی

کبھی وہ دبا لے کبھی تو دبا لے

اور ان شاء اللہ اللہ تعالیٰ خود ہی رحم فرمائیں گے جیسے چھوٹا بچہ چلتے چلتے

گرنے لگتا ہے تو اب خود ہی اٹھالیتا ہے ہم کچھ چل کر تو دکھائیں اللہ میاں کو۔ ان شاء اللہ جب کریں گے تو اللہ تعالیٰ کی رحمت کو دیں اٹھالے گی۔

بس دعا کرو اللہ تعالیٰ ہم سب کو توبہ کی توفیق دے اور ہمیں اپنا محبوب بنائے

وَاجْزِدْ غَوْلًا اِنْ الْحَمْدُ لِلّٰهِ رَبِّ الْعٰلَمِیْنَ

عارفانہ کلام

حضرت اقدس مولانا شاہ حکیم محمد اختر صاحب امت برکاتہم

جاں بازی عشق

جاں دے دی میں نے ان کے نام پر
عشق نے سوچا نہ کچھ احبام پر

انجامِ حُسنِ فانی

دوستو مرنا نہ ان گلفِ نام پر
خاک ڈالو گے انہیں اجسام پر

قنائیتِ حُسنِ عشق

اُن کا چراغِ حُسنِ مجھ بایہ بھی بجھ گئے
بیل ہے چشمِ نم گلِ فسرہ دیکھ کر

چہرہ کا جغرافیہ بدلنے سے عشق فانی کا زوال

ادھر جغرافیہ بدلا، ادھر تاریخ بھی بدلی
نہ ان کی ہٹری باقی نہ سیرِ ہٹری باقی

عشق مجازی عذابِ الہی

ہتھورے دل پہ ہیں مغزِ دماغ میں کھونٹے
بتاؤ عشقِ محبازی کے مزے کیا لوٹے

نزولِ سکینہ بر قلبِ عارف

میرے پینے کو دوستو! سُن لو
آسمانوں سے سے اترتی ہے
اس میکیدہِ غیب سے کیا جام ملا ہے
ہے دُور مجھ سے دستو دُنیا سے تفکر

گر خدا چاہے تو پہلے عاشق ابرار ہو

عشق کا اے دوستو! ہم سب کا یہ میار ہو
متبع سنت ہو اور بدعت سے بھی بیزار ہو

اتباع سنت نبوی سے دل سرشار ہو
نور تقویٰ سے سدا پا حایل انوار ہو

عاشقِ کامل کی بس ہے یہ علامتِ کاملہ
جاں فدا کرنے کو ہر دم سر بکف تیار ہو

عشقِ سنت کی علامت ہر نفس سے ہو عیاں
خواہ وہ رفتار ہو، گفتار ہو، کردار ہو

صحبتِ مرشد سے نسبت تو عطا ہو گی مگر
اجتنابِ معصیت ہو ذکر کی سکرار ہو

عشقِ کامل کی علامت یہ سنا کرتا ہوں میں
آشنائے یار ہو بیگانہ اغیار ہو

ہے یہی مرضی خدا کی ہم مٹا دیں نفس کو
گرچہ وہ سارے جہاں کا بھی کوئی سردار ہو

اس کی صحبت سے نہیں کچھ فائدہ ہو گا کبھی
بے عمل کوئی محبت کا علبہ دار ہو

جب کسی بندہ پہ ہوتا ہے خدا کا فضل خاص
دم میں وہ ذوالنور ہو گا گرچہ وہ ذوالنار ہو

عمر بھر کا تجربہ خستہ کا ہے یہ دوستو
گر خدا چاہے تو پہلے عاشق ابرار ہو